

தேசிய கல்வி நிறுவகம் - 2015

தேசிய கல்வி நிறுவகத்தின் 2015 திசெம்பர் 31 இல் உள்ளவாறான நிதிநிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புகளை உள்ளடக்கிய 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1985 இன் 28 ஆம் இலக்க தேசிய கல்வி நிறுவக அதிகாரச்சட்டத்தின் 19 ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் நிறுவகத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை பொதுத்துறைக் கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் நிறுவகத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி நிறுவகத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு என்னால் பெற்றுக்கொள்ளப்பட்டுள்ள கணக்காய்வுச் சான்றுகள் போதியளவும் பொருத்தமானதும் என நான் நம்புகின்றேன்.

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக் கருதுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து தேசிய கல்வி நிறுவகத்தின் 2015 திசம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறைக் கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை பொதுத்துறைக் கணக்கீட்டு நியமங்கள்

இலங்கை பொதுத்துறைக் கணக்கீட்டு நியமம் 02 இன் பிரகாரம் காசுப்பாய்ச்சல் கூற்றினைத் தயாரிக்கும் போது காசு மற்றும் காசுக்கு சமனானவற்றை கணிப்பிடும் போது கையிருப்பிலுள்ள காசு மற்றும் குறுங்கால திறைசேரி உண்டியல்களுடன் கூடிய முதலீடுகள் கவனத்திற் கொள்ளப்பட வேண்டுமெனினும் காசுப்பாய்ச்சல் கூற்றினைத் தயாரிக்கும் போது ரூபா 321,948,287 தொகையான குறுங்கால வைப்புக்கள் காசு மற்றும் காசுக்கு சமனானவையாகக் கருதி கணிப்பிடப்பட்டிருக்கவில்லை.

2.2.2 கணக்கீட்டுக் கொள்ளைகள்

நிலையான சொத்து விற்பனை மூலம் பெறப்பட்ட இலாபம் அல்லது நட்டம் ஆண்டுக்கான இலாபத்துடன் சீராக்கம் செய்யப்பட வேண்டுமெனினும், நிறுவகத்தினால் முன்னைய ஆண்டுகளில் நிலையான சொத்துக் கைத்தவிர்ப்பு மூலம் ஏற்பட்ட இலாப நட்டம் கைத்தவிர்ப்பு இலாப நிதியத்திற்கு சீராக்கம் செய்யப்பட்டதுடன் மீளாய்வாண்டின் போது அதன் மீதி ரூபா 3,640,844 ஆக இருந்தது.

2.2.3 கணக்கீட்டு குறைபாடுகள்

நிறுவகத்திற்கு உரித்தற்ற ஐக்கிய நாடுகளின் அபிவிருத்தி நிகழ்ச்சித்திட்டத்தின் செயற்திட்டத்திற்குரிய ரூபா 4,000,000 பெறுமதியான 02 வாகனங்கள் நிறுவகத்தின் சொத்துக்களாக 2014 ஆம் ஆண்டு முதல் கணக்கீட்டு செய்யப்பட்டிருந்ததுடன், மீளாய்வாண்டிற்காக ரூபா 213,909 தொகையான பெறுமானத்தேய்வு ஏற்பாடு செய்யப்பட்டிருந்தது. அது நிதிக்கூற்றுக்களில் வெளிப்படுத்தப்பட்டிருக்கவில்லை.

2.2.4 விளக்கமளிக்கப்படாத வேறுபாடுகள்

2016 சனவரி 14 ஆந் திகதி இறுவெட்டுக்கள் தொடர்பில் மேற்கொள்ளப்பட்ட பௌதீக தெரிவுப் பரிசோதனையின் போது இருப்புப் களஞ்சியத்தினுள் 44 விடயங்களுக்குரிய ரூபா 1,252,600 பெறுமதியான 6,263 இறுவெட்டுக்கள் அளவொன்று காணப்பட்டதுடன், அந்த மீதி மீளாய்வாண்டின் திசம்பர் 31 ஆந் திகதியில் உள்ளவாறான இருப்புப் பதிவேடுகளின் மீதிகளுடன் இணங்கச் செய்யும் போது ரூபா 412,000 பெறுமதியான 2,060 இறுவெட்டுக்களின் பற்றாக்குறையொன்று அவதானிக்கப்பட்டது.

2.3 பெறவேண்டிய மற்றும் செலுத்தப்பட வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) பாடசாலைகளை அடிப்படையாகக் கொண்ட மதிப்பீட்டு வினாப்பத்திரத்தை அச்சிடுவதற்காக கல்வி அமைச்சிலிருந்து பெறவேண்டிய ரூபா 3,237,800 தொகை 2008 ஆம் ஆண்டு முதல் அறவிடுவதற்கு நடவடிக்கை எடுக்காமல் பெறவேண்டிய மீதியாக நிதிக்கூற்றுக்களில் காணப்பிக்கப்பட்டிருந்தது.
- (ஆ) ரூபா 3,306,017 கூட்டுத்தொகையான செலுத்த வேண்டிய செலவினங்களுள் 2 முதல் 5 வருடங்களுக்கிடையே ரூபா 1,397,421 தொகை மற்றும் 05 வருடங்களை விஞ்சிய ரூபா 391,613 தொகை ஆகியவற்றை தீர்ப்பளவு செய்வதற்கு நடவடிக்கை எடுக்கப்பட்டிருக்கவில்லை.

2.4 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

பின்வரும் இணங்காமைகள் அவதானிக்கப்பட்டன.

**சட்டங்கள், விதிகள் மற்றும்
பிரமாணங்கள்
என்பவற்றுக்கான தொடர்பு**

இணங்காமை

- (அ) 2015 மார்ச் 10 ஆந் திகதிய
03/2014(1) ஆம் இலக்க
பொது நிதிச் சுற்றறிக்கை

தொடர்பாடல் வசதிகள் பெறும்
உத்தியோகத்தர்களுக்குரிய ஆகக்கூடிய தொலைபேசி
எல்லைகளுக்குரிய பொது நிதிச் சுற்றறிக்கையை
தவறாக அர்த்தம் கொண்டு, நிறுவகத்தினால் 2015
பூலை 02 ஆந் திகதிய 452(1) ஆம் இலக்க உள்ளகக்
கட்டுப்பாடு சுற்றறிக்கையொன்றை வெளியிட்டு உரிய
உத்தியோகத்தர்களுக்கு ரூபா 91,000 கூடுதலாக
செலுத்தப்பட்டிருந்தது.

- (ஆ) 2003 யூன் 02 ஆந் திகதிய
பீஈ12/ஆம் இலக்க பொது
முயற்சிகள் சுற்றறிக்கையின்
9.7 மற்றும் 9.8 ஆம் பந்தி

கொழும்பு கற்றல் நிலையத்தின் முதுமாணி கற்கை
நெறியை தொடரும் 6 உத்தியோகத்தர்களுக்காக 2014
நவம்பர் முதல் 2015 திசம்பர் வரை ஒருவருக்கு
மாதாந்த கொடுப்பனவாக ஐக்கிய அமெரிக்க டொலர்
150 படி ரூபா 1,663,200 கூட்டுத்தொகை திறைசேரி
செயலாளரின் அங்கீகாரமின்றி செலுத்தப்பட்டிருந்தது.

(இ) 2006 அரசாங்க கொள்வனவு வழிகாட்டிக் கோவையின் 8.9.1 (ஆ) பிரிவு ரூபா 500,000 பெறுமதியை விஞ்சும் கொள்வனவுகளுக்காக உடன்படிக்கை கைச்சாத்திடப்பட வேண்டுமெனினும் அவ்வாறு மேற்கொள்ளப்படாத 12 சந்தர்ப்பங்களில் ரூபா 29,788,288 கூட்டுப் பெறுமதியுடைய நிலையான சொத்துக்கள் கொள்வனவு செய்யப்பட்டிருந்தன.

(ஈ) 2010 செப்டெம்பர் 06 ஆந்திகதிய கொள்வனவு கையேட்டுக்கான 9.3.1 (ஆ) மேலதிக பந்தி மோட்டார் வாகனம் மற்றும் உபகரணங்களின் பழுதுபார்த்தலின் போது ரூபா 200,000 இணை விடக்கூடிய செலவினங்களுக்காக உரிய வரிசை அமைச்சின் செயலாளரின் முன் அங்கீகாரம் பெற்றுக்கொள்ளப்பட வேண்டுமெனினும், மீளாய்வாண்டினுள் 3 சந்தர்ப்பங்களில் மேற்கொள்ளப்பட்ட ரூபா 870,106 கூட்டுத்தொகையான பழுதுபார்த்தல் செலவினம் தொடர்பில் அவ்வாறு அங்கீகாரம் பெற்றுக்கொள்ளப்பட்டிருக்கவில்லை.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், 2015 திசெம்பர் 31 இல் முடிவடைந்த ஆண்டிற்கான நிறுவகத்தின் செயற்பாட்டு நடவடிக்கைகளின் நிதி விளைவு ரூபா 157,631,150 ஆன மிகையொன்றாக இருந்ததுடன், இதனோடொத்த முன்னைய ஆண்டிற்கான நிதி விளைவு ரூபா 59,870,748 மிகையொன்றானமையால் முன்னைய ஆண்டிற்கு ஒப்பாக மீளாய்வாண்டின் நிதி விளைவுகளில் ரூபா 97,760,402 தொகையான அதிகரிப்பொன்று அவதானிக்கப்பட்டது. 2015 ஆம் ஆண்டில் நிறுவனத்தின் செலவினம் ரூபா 51,914,694 இனால் அதிகரித்திருந்ததெனினும் வருமானம் ரூபா 149,675,095 இனால் அதிகரித்தமையால் மேற்படி நிதி விளைவில் அதிகரிப்பிற்கு காரணமாக அமைந்திருந்தது.

3.2 பங்களிப்பு

மீளாய்வாண்டினதும் கடந்த 4 வருடங்களினதும் நிதி விளைவுகளைப் பகுப்பாய்வு செய்யும் போது 2011 ஆம் ஆண்டிற்கு ஒப்பாக 2012 ஆம் ஆண்டின் நிதி மிகை 64 சதவீதத்தால் குறைவடைந்திருந்ததெனினும் பங்களிப்பிலான குறைவு 7 சதவீதம் மாத்திரமாகும். 2012 ஆண்டு தொடக்கம் 2015 ஆம் ஆண்டு வரை தொடர்ச்சியாக நிதி விளைவு அதிகரித்திருந்ததுடன், ஊழியர் வேதனம் மற்றும் நடைமுறையல்லா சொத்துக்களுக்கான பெறுமானத்தேய்வு சீராக்கங்களின் பின்னரான நிறுவனத்தின் ஒட்டு மொத்த பங்களிப்பு 2013 ஆம் ஆண்டிலிருந்து 2015 ஆம் ஆண்டு வரை முறையே ரூபா 318,104,459 இனால், ரூபா 336,995,276 இனால் மற்றும் ரூபா 500,421,340 இனால் அதிகரித்திருந்தது. அதன் பிரகாரம் 2013 ஆம் ஆண்டிற்கு ஒப்பாக 2015 ஆம் ஆண்டளவில் பங்களிப்பு 57 சதவீதத்தால் உயர்வடைந்திருந்தது.

3.3 பகுப்பாய்வு ரீதியான நிதி மீளாய்வு

சமர்ப்பிக்கப்பட்ட நிதி நிலைமைக் கூற்றின் பிரகாரம் நிறுவகத்தின் நடைமுறை விகிதம் 2015 மற்றும் 2014 ஆம் ஆண்டுகளில் முறையே 5.4:1 மற்றும் 3.3:1 ஆகும். அவ்வாறே விரைவு விகிதம் 5.2:1 மற்றும் 2.8:1 ஆகும். நடைமுறைச் சொத்துக்களினுள் 86 சதவீதத்தினை பிரதிநிதித்துவப்படுத்துவது திறைசேரி முறிகளும் வங்கி நடைமுறை கணக்கு மீதிகளுமாவதுடன், நிறுவகத்தின் பெருந்தொகையான சொத்துக்கள் திரவத்தன்மையுடைய சொத்துக்களினுள் நிறுத்தி வைக்கப்பட்டிருந்தது. நிறுவகத்திற்குச் சொந்தமான 6 வங்கிக் கணக்குகளில் 2 வங்கிக் கணக்குகளில் 2015 திசெம்பர் 31 இல்

உள்ளவாறான மீதி ரூபா 96 மில்லியன் மற்றும் ரூபா 88 மில்லியனுமாக இருந்ததுடன், தேவைப்பாட்டினை விஞ்சி காசு மீதிகளை பேணியிருந்தமையும் குறுங்கால முதலீடுகளை மேற்கொண்டமையின் காரணத்தாலும் நடைமுறை மற்றும் விரைவுச் சொத்து விகிதங்கள் அதிகரிப்பிற்கு காரணமாக இருந்தது.

3.4 நிறுவகத்திற்கு எதிராக அல்லது நிறுவகத்தினால் ஆரம்பிக்கப்பட்டுள்ள சட்ட நடவடிக்கைகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) கல்விசார் நடவடிக்கைகளுக்காக வெளிநாடு சென்ற 06 உத்தியோகத்தர்களால் உடன்படிக்கை மீறப்பட்ட காரணத்தால் ரூபா 11,651,636 கூட்டுத்தொகையான நட்புடைய கோரி நிறுவகத்தால் நீதிமன்றங்களில் 06 வழக்குகள் தொடரப்பட்டிருந்ததுடன், அவற்றில் ஒரு வழக்குத் தீர்ப்பின் பிரகாரம் தவணையொன்றிற்கு ரூபா 14,604 படி ரூபா 876,236 பெறுமதியான 60 தவணைகளில் செலுத்தி முடிப்பதற்கு தீர்மானிக்கப்பட்டிருந்தது.
- (ஆ) நான்கு உத்தியோகத்தர்கள் நிதி மோசடியொன்றின் காரணமாக சேவையிலிருந்து பதவியிறக்கல் மற்றும் ஆசிரியர் பயிற்சி சான்றிதழைப் பெற்றுக்கொள்ளுதல் தொடர்பாக 04 வழக்குகள் தொடரப்பட்டிருந்தன. அவற்றுள் இரண்டு வழக்குகளுக்கிரிய உத்தியோகத்தர்களுக்காக மீளாய்வாண்டில் ரூபா 1,336,075 தொகையான நிலுவைச் சம்பளங்களை செலுத்தி அவர்கள் மீண்டும் சேவையிலமர்த்தப்பட்டிருந்தனர்.

4. செயற்பாட்டு மீளாய்வு

4.1 செயலாற்றல்

இலங்கையின் கல்வி அபிவிருத்தி மற்றும் மேம்படுத்தல், பல்வேறு கல்விசார் பாடங்களின் பட்டப்பின் படிப்பு, கல்விக் கட்டமைப்பின் செயலாற்றல் மற்றும் கல்விசார் முறைமைகள் தொடர்பில் கற்கைகள் மேற்கொள்ளல், கல்வி கட்டமைப்பினை நவீனமயப்படுத்தும் நடைமுறையினை ஆரம்பித்தல் மற்றும் கல்விசார் பதவியணியின் தொழிற் திறமைகளை அதிகரித்தல் ஆகிய நோக்கங்களை முன்கொண்டே தேசிய கல்வி நிறுவகத்தின் செயல்நடவடிக்கைத் திட்டத்தையும் செயன்முன்னேற்றத்தையும் பரிட்சித்த போது பின்வரும் விடயங்கள் அவதானிக்கப்பட்டன.

- (அ) முதலாம் தரத்திற்கான ஆசிரியர் வழிகாட்டிக் கோவை தொடர்பில் மாகாண வளப் பங்களிப்பு குழுவினால் 600 வளப் பங்களிப்பாளர்களை பயிற்றுவிக்க இலக்கிடப்பட்டிருந்ததெனினும், 08 நிகழ்ச்சித்திட்டங்கள் மூலம் 477 வளப் பங்களிப்பாளர்கள் மாத்திரம் பயிற்றுவிக்கப்பட்டிருந்தனர்.
- (ஆ) முன் பிள்ளைப்பருவ அபிவிருத்தி ஏற்பாடுகள் தொடர்பில் கற்கைகள் மேற்கொள்ளல் (7 வருடங்கள்), தரவு அறிக்கைகளை பகுப்பாய்வு செய்தல் மற்றும் அவற்றின் பெறுபேறுகளை அறிவித்தல் இடம்பெற வேண்டுமெனினும் தரவுப் பகுப்பாய்வு மாத்திரம் இடம்பெற்றிருந்தது.
- (இ) இரண்டாம் மொழியாக ஆங்கிலத்தினை கற்பிக்கும் டிப்ளோமா 2014/2015 குழுவின் 05 தலைப்புக்களின் கீழ் ஆராய்ச்சி முன்மொழிவுகளை அங்கீகரித்தல் இடம்பெற்றிராததுடன், 2015/2016 குழுவின் 16 செயற்திட்டங்கள் மதிப்பாய்வு செய்யப்பட வேண்டுமெனினும் அது இடம்பெற்றிருக்கவில்லை.
- (ஈ) 03 கற்கை ஆராய்ச்சி குறிப்புக்கள் வெளியிடப்பட வேண்டுமெனினும் அவ்வாறு செய்யப்பட்டிருக்கவில்லை.

4.2 முகாமைத்துவ செயற்பாடுகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) அமைச்சிற்கு சொந்தமான வாகனம் மற்றும் யுனிசெப் நிறுவனத்தினால் நிறுவகத்திற்கு வெகுமதியளிக்கப்பட்ட வாகனம் ஆகியவற்றை நிறுவகத்திற்கு கையேற்பதற்கு போதியளவான நடவடிக்கைகள் எடுக்கப்பட்டிருக்கவில்லை.
- (ஆ) மலேசியாவின் விஞ்ஞான மற்றும் முகாமைத்துவ பல்கலைக்கழகத்தில் பட்டப்பின்படிப்பினை தொடர்வதற்காக சம்பளத்துடன் கூடிய 02 வருடங்களும் சம்பளமற்ற வருடமொன்று உள்ளடங்கலாக 03 வருட காலப்பகுதிக்காக 04 உத்தியோகத்தர்களும், கொழும்பு கற்றல் நிலையத்தில் கல்வியினைத் தொடர்வதற்காக 06 உத்தியோகத்தர்களும் உள்ளடங்கலாக 10 உத்தியோகத்தர்களுக்காக பாடநெறிக் கட்டணமாக ரூபா 24,593,922 செலுத்தப்பட்டிருந்தது. கொழும்பு கற்றல் நிலையத்தில் கல்வி கற்கும் உத்தியோகத்தர்கள் நிறுவகத்திற்கு சில தினங்கள் சேவைக்கு அறிக்கையிட்டிருந்ததுடன், கொழும்பு கற்றல் நிலையத்தின் வருகைப் பதிவேட்டின் பிரகாரம் அவர்கள் 2015 சனவரி முதல் மார்ச் மாதம் வரை பாடநெறிக்கு சமூகமளித்திருக்கவில்லை. எனினும் இந்த 10 உத்தியோகத்தர்கள் உரிய கல்வி நடவடிக்கைகளுக்கு பங்குபற்றி அல்லது உரிய முறையில் கடமைக்கு அறிக்கையிடாமல் 2014 நவம்பர் முதல் 2015 மார்ச் வரை ரூபா 2,818,890 சம்பளம் பெற்றுக்கொண்டிருந்தனர்.
- (இ) கல்வி அமைச்சு, ஐக்கிய நாடுகளின் கல்வி, விஞ்ஞான மற்றும் கலாசார அமைப்பு (யுனெஸ்கோ) மற்றும் இலங்கை அரசாங்கத்திற்கிடையே 2012 செப்டெம்பர் மாதம் ஏற்படுத்திக்கொள்ளப்பட்டிருந்த உடன்படிக்கையின் பிரகாரம் கல்வி அமைச்சு மற்றும் தேசிய கல்வி நிறுவகம் ஆகியன செயற்பட வேண்டிய நிறுவனங்களாவதுடன், உடன்படிக்கையின் 8 ஆம் பிரிவின் பிரகாரம் யுனெஸ்கோ அமைப்பினால் ஒவ்வொரு துறைக்கும் சிறப்பான அறிவு உள்ளடங்கலாக தொழில்நுட்ப உதவியை வழங்குவதற்கு இணங்கியிருந்த போதிலும் 15 ஆம் பிரிவின் பிரகாரம் உடன்படிக்கை காலம் 06 வருடங்களாவதுடன் தற்போது 3 வருடங்களுக்கு மேற்பட்ட காலம் கடந்திருந்த தெற்காசிய ஆசிரியர் பயிற்சி நிலையத்தின் பணிகள் ஆரம்பிக்கப்பட்டிராததுடன் யுனெஸ்கோ தொழில்நுட்ப உதவியும் பெற்றுக்கொள்ளப்பட்டிருக்கவில்லை.
- (ஐ) 2001 ஆகஸ்ட் 13 ஆந் திகதிய 2/காணி/அப01/1416/97 ஆம் இலக்க கல்வி அமைச்சுச் செயலாளரின் கடிதத்தின் மூலம் கையளிக்கப்பட்ட ரூபா 78,600,000 பெறுமதியான 7.0958 ஹெக்டேயர்கள் பரப்பளவுள்ள காணி மற்றும் ரூபா 65,000,000 பெறுமதியான பதுவத்த காணிகளின் உரித்து முறையாக கையேற்கப்படாமல் நிறுவகத்திற்கு சொந்தமான சொத்துக்களாக இனங்காணப்பட்டிருந்தன.
- (ஈ) 2008 ஆம் ஆண்டின் போது நிறுவகத்தின் மூன்று மாடி விடுதியின் மலசலகூட கட்டமைப்பினை நிர்மாணிப்பதற்காக ரூபா 27,848,100 தொகையான மதிப்பீடு தயாரிக்கப்பட்டிருந்ததுடன், திட்டங்கள் மற்றும் மதிப்பீடுகளைத் தயாரிப்பதற்காக 2008 மார்ச் 14 ஆந் திகதி மதியுரைச் சங்கமொன்றுடன் உடன்படிக்கை கைச்சாத்திட்டு, மதியுரைக் கட்டணமாக ஒப்பந்தப் பெறுமதியில் 5 சதவீதம் அல்லது ரூபா 1,200,949 செலுத்தி 8 வருடங்கள் கடந்துள்ள போதிலும் நிர்மாணப் பணிகள் 2016 யூன் 30 ஆந் திகதி வரையிலும் ஆரம்பிக்கப்பட்டிருக்கவில்லை.

4.3 சர்ச்சைக்குரிய தன்மையிலான கொடுக்கல் வாங்கல்கள்

மாணவர் தகவல் கட்டமைப்பொன்றினை தயாரிக்கும் பிரதான பணிகளை ஒழுங்கமைப்பதற்காக அரசு நிறுவனமொன்றல்லாத தனிநபரொருவருடன் கொள்வனவு நடைமுறைக்கு புறம்பாக 2013 யூன் 25 ஆந் திகதியிலிருந்து 2 வருடங்கள் கொண்டகாலப்பகுதியினுள் அபிவிருத்தி நடவடிக்கைகளை முடிவுறுத்துவதற்கு உடன்படிக்கை கைச்சாத்திடப்பட்டு, 2013 யூலை மாதம் ரூபா 140,000 செலுத்தப்பட்டிருந்ததெனினும், இந்த தகவல் கட்டமைப்பு உடன்படிக்கையின் பிரகாரம் மீளாய்வாண்டின் இறுதி வரையிலும் அபிவிருத்தி செய்யப்பட்டிருக்கவில்லை.

4.4 நிதியத்தின் குறைப்பயன்பாடு

ஆராய்ச்சி மற்றும் அபிவிருத்தி நடவடிக்கைகளுக்காக 2011 ஆம் ஆண்டில் ரூபா 8,750,000 நிதி ஒதுக்கப்பட்டிருந்ததெனினும் 2015 மார்ச் 31 ஆம் திகதி வரையிலும் எதுவித ஆராய்ச்சி நடவடிக்கைகளுக்காகவும் இந்த நிதியமானது பயன்படுத்தப்பட்டிருக்கவில்லை.

4.5 விளைவற்ற மற்றும் குறைபயன்பாடுடைய சொத்துக்கள்

பின்வரும் அவதானிப்புக்கள் மேற்கொள்ளப்படுகின்றன.

(அ) ஆசிரியர் விடுதி வசதிகளை வழங்குவதற்கு நடவடிக்கை எடுக்காதிருந்தமையின் காரணத்தால் ரூபா 85,794,089 செலவில் நிர்மாணம் பூர்த்தி செய்யப்பட்டு வருடமொன்று பூர்த்தியடைவதற்கு அண்மிய ஆசிரியர் பயிற்சி நிலையத்தின் பணிகள் ஆரம்பிக்கப்படாதிருந்ததுடன், ரூபா 4,814,318 பெறுமதியான அலுவலக உபகரணங்கள் பாவனைக்கு எடுக்கப்படாமல் உத்தரவாத காலமும் முடிவடைந்திருந்தது.

(ஆ) உரிய திட்டமொன்றின் பிரகாரம் அச்சிடல் நடவடிக்கைகளை மேற்கொள்ளாமையின் காரணத்தால் 90 விடயங்களுக்குரிய ரூபா 5,069,146 பெறுமதியுடைய 48,160 புத்தகங்கள் நீண்ட காலமாக விற்பனை செய்யப்படாது கணக்காய்வு திகதியான 2016 யூன் 30 வரை களஞ்சியத்தில் காணப்படுகின்றமை அவதானிக்கப்பட்டது.

4.6 ஒப்பந்த நடைமுறை

ரூபா 93,975,432 நிர்மாணக் கிரயமுடைய தெற்காசிய ஆசிரியர் பயிற்சி நிலையக் கட்டிடம் 2015 மார்ச் 17 ஆந் திகதி நிறுவகத்திற்கு கையளிக்கப்பட்டிருந்ததெனினும், கணக்காய்வினால் மேற்கொள்ளப்பட்ட பௌதீக பரிசோதனையின் போது பல்வேறு இடங்களில் சுவர்களில் வெடிப்புக்கள் ஏற்பட்டிருந்தமை, சன்னல்கள், கதவுகள் மற்றும் சலலைக் கற்கள் கழன்றிருந்தமை, கொங்கிறீட் தூண்கள் வெடிப்புற்றிருந்தமை, கட்டிடத்தினுள் நீர் கசிவு ஏற்படுகின்றமை போன்ற பல பாரதாரமான குறைபாடுகள் அவதானிக்கப்பட்டதுடன், இதன் போது நிர்மாணங்களின் உறுதித்தன்மை தொடர்பில் கணக்காய்வின் போது திருப்தி கொள்ள முடியாதிருந்தது.

4.7 பதவியணியினர் நிர்வாகம்

பின்வரும் அவதானிப்புக்கள் மேற்கொள்ளப்படுகின்றன.

(அ) 2011 திசெம்பர் 22 ஆந் திகதிய DMS/B1/37/3/Vol 111 ஆம் இலக்க முகாமைத்துவ சேவைகள் திணைக்களக் கடிதத்தின் பிரகாரம் அங்கீகரிக்கப்பட்ட பதவியணியினர் 652 ஆக இருந்ததுடன், உள்ளவாறான பதவியணியினர் 455 ஆனமையால் மீளாய்வாண்டின் திசெம்பர் 31 ஆந் திகதியில் உள்ளவாறாக 197 உத்தியோகத்தர்களுக்கு வெற்றிடங்கள் நிலவியது. அந்த பற்றாக்குறையில் நிறுவகத்தின் உயர் முகாமைத்துவத்திற்குரிய பதவிகளின் எண்ணிக்கை 119 ஆக

இருந்ததுடன், அவற்றுள் 100 விரிவுரையாளர்களாகவும் 13 பதவிகள் வேலை மேலுகையாகவும் இருந்ததன் காரணத்தால் நாட்டின் பிள்ளைகளுக்கு தரமான கல்வியை வழங்குவதற்கான செயற்பொறுப்பில் விடய சேவைகளின் அபிவிருத்தி உள்ளடங்கலாக நிறுவகத்திற்கு ஒப்படைக்கப்பட்டுள்ள பொறுப்பினை உரிய முறையில் நிறைவேற்றுவதற்கான இயலுமை பிரச்சினைக்குரியதென அவதானிக்கப்பட்டது.

- (ஆ) மீளாய்வாண்டின் போது நிறுவகத்தினால் 95 வெற்றிடங்களை நிரப்புவதற்காக 3 சந்தர்ப்பங்களில் ரூபா 267,731 செலவினமொன்றை மேற்கொண்டு பத்திரிகை அறிவித்தலொன்று வெளியிடப்பட்டிருந்ததெனினும், அந்த வெற்றிடங்களில் ஒன்றேனும் மீளாய்வாண்டில் நிரப்புவதற்கு நிறுவகம் தவறியிருந்தது.
- (இ) நிறுவகத்தின் நிறுவனக் கட்டமைப்பின் பிரகாரம் பிரதி பணிப்பாளர் நாயகம் பதவிகள் 5 இனை கொண்டுள்ளதுடன், அவற்றுள் 3 பதவிகளுக்கு வெற்றிடங்கள் நிலவியது. மீளாய்வாண்டின் போதும் அந்த பதவி வெற்றிடங்களை நிரப்புவதற்கு நடவடிக்கை எடுக்காமல் இரண்டாம் நிலை மற்றும் இணைப்பு அடிப்படையில் தற்காலிக உத்தியோகத்தர்கள் நியமிக்கப்பட்டிருந்தனர்.
- (ஈ) 2015 திசம்பர் 31 ஆந் திகதியில் உள்ளவாறான நிறுவனத்தின் 5 பதிற்கடமை பணிப்பாளர்கள் நியமிக்கப்பட்டு ரூபா 154,120 தொகையான படிகள் செலுத்தப்பட்டிருந்ததுடன், எட்டு திணைக்களங்களின் 8 தலைவர்களுக்காக பதிற்கடமை நியமனங்கள் வழங்கப்பட்டிருந்தன.
- (உ) இரண்டு உதவி விரிவுரையாளர் பதவிகளுக்காக 2011 யூன் 01 ஆந் திகதி மற்றும் 2013 திசம்பர் 01 ஆந் திகதி அமைய மற்றும் ஒப்பந்த அடிப்படையில் உத்தியோகத்தர்கள் ஆட்சேர்ப்பு செய்யப்பட்டு மீளாய்வாண்டின் திசம்பர் 31 ஆந் திகதி வரை ரூபா 3,181,505 தொகையான சம்பளங்கள் மற்றும் படிகள் செலுத்தப்பட்டிருந்தன.
- (ஊ) அங்கீகரிக்கப்பட்ட பதவியணியினருக்கு புறம்பாக பணிப்பாளர் (அச்சிடல்) பதவியொன்றில் பதிக் கடமைக்காக மாதாந்தம் ரூபா 9,632 தொகையான பதிற்கடமை சம்பளம் செலுத்தும் அடிப்படையில் 2015 ஒக்தோபர் 29 ஆந் திகதி முதல் உத்தியோகத்தரொருவர் சேவையில் ஈடுபடுத்தப்பட்டிருந்தார்.

5. கணக்களிப்பொறுப்பும் நல்லாளுகையும்

5.1 பாதீட்டுக் கட்டுப்பாடு

மீளாய்வாண்டிற்கான பாதிடப்பட்ட செலவினங்களை உள்ளவாறான செலவினங்களுடன் இணக்கஞ் செய்யும் போது 24 சதவீதம் முதல் 1647 சதவீதம் வரையான முரண்கள் அவதானிக்கப்பட்டமையால் பாதீடானது ஆக்கபூர்வமான முகாமைத்துவக் கட்டுப்பாட்டுக் கருவியொன்றாக பயன்படுத்தப்பட்டிருக்காமை அவதானிக்கப்பட்டது.

5.2 தீர்க்கப்படாதுள்ள கணக்காய்வு பந்திகள்

2009 யூன் 01 ஆம் திகதிய 30 (I) மற்றும் (II) ஆம் இலக்க முகாமைத்துவ சேவைகள் சுற்றறிக்கையின் பிரகாரம் நிறுவகத்தின் பதவிநிலை தவிர்ந்த மற்றைய உத்தியோகத்தர்களின் வேதனங்களை மாற்றிய போது 29 உத்தியோகத்தர்களுக்காக 2009 சனவரி 01 முதல் 2014 ஏப்ரல் 30 வரை ரூபா 1,209,220 தொகையான சம்பளம் கூடுதலாக செலுத்தப்பட்டிருந்ததுடன், அதன் அடிப்படையில் ரூபா 156,684 தொகையான ஊழியர் சேமலாப நிதி அனுப்பி வைக்கப்பட்டிருந்ததாக முன்னைய ஆண்டின் அறிக்கையில் காண்பிக்கப்பட்டிருந்ததெனினும் இது வரையிலும் அதனை செம்மைப்படுத்துவதற்கு நடவடிக்கை எடுக்கப்பட்டிருக்கவில்லை.

6. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைகளினதும் கட்டுப்பாடுகளினதும் குறைபாடுகள் அவ்வப்போது நிறுவகத்தின் பணிப்பாளர் நாயகத்தின் கவனத்திற்கு கொண்டு வரப்பட்டன. பின்வரும் கட்டுப்பாட்டுத் துறைகள் தொடர்பாக விசேட கவனம் கோரப்படுகிறது.

முறைமைகள் மற்றும் கட்டுப்பாட்டுத் துறைகள்

அவதானிப்புக்கள்

(அ)	பதவியணியினர் நிர்வாகம்	வேற்றிடங்களை நிர்வாகம், நீண்ட காலமாக பதிற்கடமை சம்பளம் செலுத்துதல்.
(ஆ)	உள்நாட்டு மற்றும் வெளிநாட்டு பயிற்சிகள்	உரிய முறையில் உத்தியோகத்தர்களை தெரிவு செய்யாமை மற்றும் அங்கீகாரமின்றி படிக்களை செலுத்துதல்.
(இ)	வாகனக் கட்டுப்பாடு	வாகனங்களை கையேற்காமை.
(ஈ)	ஒப்பந்த மற்றும் கொள்வனவு நடைமுறை	உரிய விதிகள் மற்றும் பிரமாணங்களின் பிரகாரம் நடவடிக்கை எடுக்காமை.
(உ)	இருப்புக் கட்டுப்பாடு	காலம் கடந்த மற்றும் செயற்பாடற்ற இருப்புக்கள் தொடர்பில் நடவடிக்கை எடுக்காமை மற்றும் புத்தகங்களை நாளதுவரையாக்காமை.
(ஊ)	நிலையான கட்டுப்பாடு	சொத்துக்கள் நிறுவகத்திற்கு சொந்தமான காணி மற்றும் வாகனங்களை உரிய முறையில் கையேற்காமை மற்றும் குறைப்பயன்பாடுடைய சொத்துக்களை ஆக்கபூர்வமான விதத்தில் பயன்படுத்தாமை.